



मुख्यमंत्री भजनलाल शर्मा ने विद्याधर नगर स्थित पूर्व उपराष्ट्रपति स्व. भैरोंसिंह शेखावत की समाधि पर पुष्पांजलि अर्पित की। इस अवसर पर पूर्व मंत्री नरपत सिंह राजवी, विधायक बालमुकुंद आचार्य सहित अनेक भाजपा नेता मौजूद थे।

इंडिया गठबंधन को बाहर से समर्थन देने का ऐलान किया ममता बनर्जी ने

राजनीतिक विश्लेषक ममता बनर्जी के इस बयान को उनके तेवर ढीले पड़ने का स्पष्ट संकेत मान रहे हैं

कोलकाता, 15 मई। लोकसभा चुनाव अभी चल रहे हैं। देश में किसकी सरकार बनेगी यह चार जून को नतीजे आने के बाद ही पता चलेगा। इससे पहले विपक्षी गठबंधन ने सरकार बनाने की योजनाओं पर बयान देना शुरू कर दिया है। टी.एम.सी. सुप्रिमो ममता बनर्जी ने कहा कि, लोकसभा चुनाव के बाद अगर इंडिया गठबंधन की सरकार बनती है तो वह इस सरकार में शामिल नहीं होंगी बल्कि बाहर से उनकी पार्टी समर्थन करेगी।

उल्लेखनीय है कि चौथे चरण के चुनाव प्रचार के दौरान उन्होंने कहा कि यदि इंडिया गठबंधन की सरकार बनती है तो उनका पूरा सपोर्ट रहेगा। अब बुधवार को एक चुनावी रैली के दौरान ममता ने कहा कि उनकी पार्टी इंडिया गठबंधन के नेतृत्व को पूरा समर्थन देगी ताकि बंगाल के लोगों को कोई परेशानी न आए।

ममता बनर्जी ने कहा, "हम इंडिया गठबंधन को नेतृत्व प्रदान करेंगे और उन्हें बाहर से हर तरह से मदद करेंगे। हम ऐसी सरकार बनाएंगे ताकि बंगाल में हमारी माँ-बहनों को कभी परेशानी न हो। जो लोग 100 दिन-रोजगार योजना में काम

■ **तृणमूल कांग्रेस पहले भी कई बार सीधे केंद्र सरकार में शामिल हो चुकी हैं। वर्ष 1998 में बनी 13 महीने की अटल बिहारी वाजपेयी सरकार में ममता शामिल नहीं हुई थी, बल्कि बाहर से समर्थन किया था।**

करते हैं, उन्हें दिक्कत ना हो और उनको समस्याओं का सामना नहीं करना पड़ेगा।" अपने बयान में उन्होंने टीएमसी के लिए इंडिया गठबंधन की अपनी परिभाषा साफ कर दी। ममता बनर्जी ने कहा, "आपको यह पता होना चाहिए कि इंडिया अलायंस में- बंगाल कांग्रेस और सीपीआई (एम) को मत गिनें, वे दोनों हमारे साथ नहीं हैं। वे दोनों भाजपा के साथ हैं। मैं दिल्ली के बारे में बात कर रही हूँ।" राजनीतिक गलियारों में ममता के बाहर से समर्थन को लेकर चर्चा शुरू हो गई है। अतीत में बंगाल की पूर्व सत्तारूढ़ पार्टी सीपीएम सहित विभिन्न वामपंथी दलों ने केंद्र में पहली यूपीए सरकार (मनमोहन सिंह के नेतृत्व में) को कैबिनेट में शामिल हुए बिना बाहर से समर्थन दिया था।

दूसरी ओर, ममता और उनकी पार्टी तृणमूल पहले भी कई बार सीधे केंद्र सरकार में शामिल हो चुकी हैं। 1998

में बनी 13 महीने की अटल बिहारी वाजपेयी सरकार में ममता शामिल नहीं हुई बल्कि बाहर से समर्थन किया। बाद में ममता सहित तृणमूल त्ता कई बार वाजपेयी और मनमोहन की कैबिनेट में रहे। 1999 से 2004 तक तृणमूल वाजपेयी सरकार में थी। 2009 में ममता मनमोहन कैबिनेट में भी शामिल रही।

एक अलग बयान में ममता बनर्जी ने बुधवार को निर्वाचन आयोग (ईसी) को प्रधानमंत्री नरेंद्र मोदी के निर्देशों के तहत काम करने वाली कठपुतली करार दिया। चुनावी रैली को संबोधित करते हुए, बनर्जी ने दो महीने की अवधि में चुनाव निर्धारित करने के लिए निर्वाचन आयोग की आलोचना की और आरोप लगाया कि अत्यधिक गर्मी के कारण आम लोगों को होने वाली कठिनाइयों की अनदेखी करते हुए भाजपा के पक्ष में यह फैसला लिया। बनर्जी ने कहा, "निर्वाचन आयोग एक कठपुतली है और मोदी के

निर्देशों के अनुसार काम करता है। ढाई महीने से मतदान हो रहा है, क्या आपको (निर्वाचन अधिकारियों को) कभी आम लोगों की परेशानियों का एहसास हुआ है?"

न्यूज़ क्लिक ...

(प्रथम पृष्ठ का शेष)

रिहा होने का हकदार है। रिमांड आदेश अवैध है।" शीर्ष अदालत ने कहा कि इस केस में अभियुक्त को गिरफ्तारी के तथ्यों के आधार लिखित में उपलब्ध कराया जाना जरूरी था। पुरकायस्थ की जमानत के लिए शर्तें ट्रायल को लागू करेंगी। सात माह से भी अधिक अवधि के बाद इंडियन न्यूज़ रूम को एक महत्वपूर्ण सफलता मिली है, सुप्रीम कोर्ट ने घोषित किया कि न्यूज़ क्लिक के संस्थापक संपादक प्रवीर पुरकायस्थ की गिरफ्तारी "कानून में अवैध है।" देश की शीर्ष अदालत ने परकायस्थ को तत्काल जेल से रिहा करने का आदेश दिया। भारत में प्रेस की आजादी समाप्त होती प्रतीत होने के बीच इसे एक छोटी विजय के रूप में देखा जा रहा है।

बीकानेर में सात-आठ हजार के ...

(प्रथम पृष्ठ का शेष)

सिंह की सभा में भी अपेक्षित भीड़ नहीं जुटने के पीछे भी यही कारण बताया जा रहा है। नोखा विधानसभा क्षेत्र के एक राजपूत बहुल गांव में राजपूत समाज के कुछ मतदाताओं से मात्र 10-15 प्रतिशत मतदाता ही वोट डालने आए, जबकि इस गांव में भाजपा का पूरा दबदबा है।

कम मतदान को लेकर जब देहात भाजपा अध्यक्ष जालम सिंह भाटी से बात की गई तो उन्होंने कहा कि बड़े-छोटे चुनाव में मतदान में तो अंतर रहता ही है। इनका कहना था कि सरपंच के चुनाव में ज्यादा मतदान होता है। इसी मामले में नोखा के पूर्व विधायक भाजपा नेता बिहारी लाल बिस्नोई से नोखा में कम मतदान को लेकर बात की तो उनका कहना था कि नोखा में कम मतदान कोई नई बात नहीं है। यहां कम मतदान के बावजूद भाजपा बढ़त लेगी। नोखा में जाट-बिस्नोई मतदाताओं की लगभग बराबर संख्या है, जाट थोड़े से अधिक ही है। क्षेत्र के बिस्नोई मतदाता का

रूझान भाजपा के पक्ष में माना जा रहा है, जबकि जाटों का रूझान कांग्रेस की तरफ माना जा रहा है।

श्रीदुर्गराढ़ के पूर्व विधायक गिरधारी महिया ने कहा कि बीकानेर लोकसभा में भाजपा के लिए यह चुनाव जितना सरल माना जा रहा था। क्षेत्र के मतदाताओं ने मतदान के बाद उस स्थिति को बदल दिया। उन्होंने पूरे बीकानेर लोकसभा क्षेत्र के बारे में बताते हुए कहा कि किसान आन्दोलन से प्रभावित खाजूराला, अनुपराढ़ व श्रीदुर्गराढ़ आदि क्षेत्र में कांग्रेस भाजपा से अच्छी बढ़त लेगी। बीकानेर पूर्व व पश्चिम क्षेत्र में भाजपा 50-60 हजार की बढ़त ले सकती है। यह आंकलन भाजपा के आन्तरिक आंकलन से कम है, लेकिन राजनीतिक रूप से सक्रिय लोगों का आंकलन है।

मतदान के बाद कांग्रेस व भाजपा दोनों ही दलों ने अपने-अपने कार्यकर्ताओं के साथ बैठक कर अपने कार्यक्षेत्र में भाजपा ने जहां अपने आन्तरिक आंकलन को लेकर पते नहीं

खोले। वहीं कांग्रेस के आंकलन में मतदान के बाद की स्थिति पर प्रदेश नेतृत्व को विस्तृत रिपोर्ट भेजी गई है। कांग्रेस के आन्तरिक आंकलन के अनुसार अनुपराढ़ में कुल मतदान के 70 प्रतिशत, खाजूराला में 70 प्रतिशत, लूणकरनसर में 60 प्रतिशत, दुर्गराढ़ में 60 प्रतिशत, कोलायत में 50 प्रतिशत, नोखा में 40 प्रतिशत, बीकानेर पूर्व में 40 प्रतिशत तथा बीकानेर पश्चिम में 30 प्रतिशत मत कांग्रेस को मिलने की उम्मीद की गई है। इस आंकलन में दोनों दलों के बीच हार जीत को लेकर भी कहा गया है कि संभवतः यह हार जीत 7-8 हजार तक ही रह सकती है। चुनाव प्रचार शुरू होने पर भाजपा में जो उत्साह था वह चुनाव खत्म होते-होते ढीला पड़ गया। न इस समय कोई भाजपा नेता यह दावा करने की स्थिति में है कि पूरे देश में माहौल भाजपा के पक्ष में होने व केन्द्र व राज्य में भाजपा की सरकार होने के बावजूद पार्टी इस सीट से भारी बढ़त लेकर चुनाव जीतेगी।

वर्तमान वित्त वर्ष में भारतीय अर्थव्यवस्था की ग्रोथ रेट 6.6 प्रतिशत होने की संभावना

यह आकलन दिया है, विश्व प्रसिद्ध रेटिंग एजेंसी “मूडी” ने

- **सुकुमार साह-राष्ट्रदूत दिल्ली ब्यूरो-** नई दिल्ली, 15 मई देश में चल रहे राजनीतिक शोर-शराबे के बीच यह एक ताजी हवा के झोंके जैसा है। भारतीय अर्थव्यवस्था मजबूत क्रेडिट डिमांड के कारण वर्तमान वित्त वर्ष 2024-25 में 6.6 प्रतिशत तक बढ़ सकती है। यह संभावना ग्लोबल रेटिंग एजेंसी “मूडी” ने व्यक्त की है, हालांकि मूडी का अनुमान रिजर्व बैंक ऑफ इंडिया (आर.बी.आई.) के 7 प्रतिशत के अनुमान से थोड़ा ही कम है, लेकिन फिर भी इसे स्वस्थ माना गया है। इन्टरनैशनल मॉनिटरी फंड (आई.एम.एफ.) ने भारत के ग्रांस डोमेस्टिक प्रोडक्ट (जी.डी.पी.) को लेकर हाल ही में जो संभावना व्यक्त की थी, से भी “मूडी” और आर.बी.आई. के आंकड़े मैच करते हैं। मूडी ने अगले वित्त वर्ष 2025-26 के लिए भारत की आर्थिक वृद्धि दर 6.2 प्रतिशत बतायी थी। भारत की जी.डी.पी. में वित्तीय वर्ष 2023-24 की अक्टूबर-दिसंबर की तिमाही के दौरान 8.4 प्रतिशत की भारी वृद्धि हुई और वह विश्व में सबसे तेज बढ़ने वाली अर्थव्यवस्था बनी रही और अब उसकी गति के और बढ़ने की संभावना है। भारत की अर्थव्यवस्था वर्ष 2022-23, 7.2 प्रतिशत और वर्ष 2021-22, 8.7 प्रतिशत बढ़ी। अनुमान है कि वित्त वर्ष 2023-24 के दौरान इसमें 8 प्रतिशत की वृद्धि हुई है। रेटिंग एजेंसी ने हाल ही माना था कि, अर्थव्यवस्था को लेकर भारत सरकार का रुख स्थिर रहेगा। स्थिर रूख में यह संभावना भी शामिल होती है कि भारत के वित्तीय मानदंड आर्थिक वृद्धि की संभावनाओं के बीच और उसके समकक्ष देशों की तुलना में धीरे-धीरे बढ़ेंगे। मूडी ने कहा कि भारत वैश्विक
- **चुनावी शोर गुल के बीच ताजी हवा के झोंके की तरह आई इस खबर ने भारतीय अर्थव्यवस्था से जुड़े लोगों की खुशी बढ़ा दी है।**
- **मूडी का आकलन, हालांकि, आर.बी.आई. के अनुमान, सात प्रतिशत से कुछ कम है, पर इसे काफी उत्साहवर्धक माना जा रहा है।**
- **इस प्रकार भारत विश्व की सबसे तेजी से बढ़ने वाली अर्थव्यवस्था बना हुआ है और इसी दर से ग्रोथ होती रही तो भारत देश जापान को पीछे छोड़ कर चौथी सबसे बड़ी अर्थव्यवस्था बन जाएगा।**

महामारी के बाद एक मजबूत एवं स्थिर अर्थव्यवस्था के रूप में उभरा है, हालांकि रेटिंग एजेंसी को यह उम्मीद नहीं है कि अगले वर्ष तक धीरे-धीरे होने वाले “फिस्कल मैट्रिक्स” के बीच ऋणों में कोई ठोस कमी आएगी। मूडी ने यह जोर देकर कहा है कि, भारत इन्फ्रास्ट्रक्चर विकास, डिजिटलाइजेशन और वित्तीय सिस्टम के नवीनीकरण से लाभान्वित हुआ है। आई.एम.एफ. ने नवीनतम वर्ल्ड इकोनॉमिक आउटलुक के अनुसार वर्ष 2024 में भारत का विश्व की प्रमुख अर्थव्यवस्थाओं में सबसे तेज गति से आगे बढ़ना तय है।

आई.एम.एफ. ने अपने नवीनतम दृष्टिकोण में वर्ष 2024 में भारत के लिए 6.5 प्रतिशत से 6.8 प्रतिशत की आर्थिक संभावना व्यक्त की है। उसका मानना है कि जी.डी.पी. की ठोस वृद्धि की, भविष्यवाणी, नियंत्रित स्तरों की महंगाई, केन्द्र सरकार की राजनीतिक स्थिरता और केन्द्रीय बैंक की प्रशंसनीय मौद्रिक नीति ने हाल ही की तिमाही में भारतीय अर्थव्यवस्था की उज्ज्वल छवि पेश करने में योगदान किया है। भारत की जी-20 अध्यक्षता एवं

नागरिकता प्रमाण पत्र जारी होने से ममता...

(प्रथम पृष्ठ का शेष)

में वो इसका विरोध करेंगी। विपक्षी दलों, विशेष रूप से तृणमूल कांग्रेस की ममता बनर्जी द्वारा सी.ए.ए. के लगातार विरोध के माहौल में केन्द्रीय गृह मंत्रालय ने आज 14 आवेदकों को गृह की नागरिकता प्रदान की। स्पष्ट रूप से तृणमूल के दावों का महत्व कम करने के लिए एव भाजपा का शक्ति प्रदर्शन है। नागरिकता प्रमाण पत्र जारी होने के बाद ममता बनर्जी ने अभी तक, इस कानून के क्रियान्वन के बारे में प्रत्यक्ष रूप से कुछ नहीं कहा है। केन्द्र के आज के इस कदम से विपक्ष के तेवर उग्र हो गए हैं। सारी विपक्षी पार्टियाँ नागरिकता देने के खिलाफ, जोर-शोर से खिल्ला रही हैं। कांग्रेस ने सत्ता में आने के बाद, इस कानून को

■ **सीमा के पास के पांच जिलों में मनुआ समुदाय की भारी संख्या में उपस्थिति है, जो बंगाल के चुनाव में निर्णायक है।**

निरस्त करने का वादा तक कर दिया है। कल ही, केन्द्रीय गृह मंत्री अमित शाह ने, बंगाल में चुनावी सभा के एक मंच से ऐलान किया था कि सी.ए.ए. को लागू किया जायेगा। जैसा कहा गया था, वैसा करा गया। केन्द्रीय गृह मंत्रालय, बंगाल के संवेदनशील चुनावी क्षेत्रों को यह संदेश देने की कोशिश कर रहा है। कुछ क्षेत्रों में

मनुआ काफी तादाद में हैं और उनके समर्थन से भाजपा की संभावनाएं काफी बेहतर हो सकती हैं। ममता बनर्जी भी इस पर काफी शोर मचा रही है और बुधवार को अपनी सभी जनसभाओं में उन्होंने अपने विचार, नागरिकता का आवेदन करने से व्यक्ति नागरिक के रूप में अयोग्य हो जाता है। वह बार-बार कह रही हैं, “जैसे ही आप सी.ए.ए. के तहत आवेदन करते हैं, आपका स्टेटस विदेशी का हो जाएगा और अपने सारे अधिकार खो देते हैं। नागरिकता प्रमाण पत्रों के देने के इस कदम ने इन सब बयानों को झूठ बना दिया है। जब यह कानून पास हुआ था तो लोगों ने तभी नागरिकता के लिए आवेदन करना भी शुरु कर दिया था।

‘मुझे अपने चाचा (नीतीश कुमार)...

(प्रथम पृष्ठ का शेष)

जब उसने 40 में से 39 सीटें जीती थी। महागठबंधन नेताओं के अनुसार, जदयू, एन.डी.ए. की कमजोर कड़ी है, जो कि सीट बंटवारे के तहत 16 सीटों पर चुनाव लड़ रही है। इसीलिए, विपक्षी खेमा, कुमार और उनकी पार्टी पर और ज्यादा जोर-शोर से निशाना साध रहा है। प्रधानमंत्री नरेन्द्र मोदी के वाराणसी में नामांकन पत्र दाखिल करने के समय, नीतीश कुमार का ना होना संभवतया तेजस्वी के इस नवीनतम बयान के पीछे प्रमुख कारण हो सकता है।

पटना में हाल में आयोजित प्रधानमंत्री के एक डेड शो में, उनके साथ खुली जीप में नीतीश की भाजपा के चुनावी चिन्ह, कमल को हाथ में उठाने के लिए, कटु आलोचना हुयी है। इस अवसर का लाभ उठाते हुए, तेजस्वी ने एन.डी.ए. में दरार डालने का प्रयत्न किया था, यह कहते हुए कि, “उनको जानकारी थी कि कुमार का

आशीर्वाद उनके साथ है क्योंकि वे उनकी लड़ाई आगे बढ़ा रहे हैं। इस बात पर ध्यान दीजिए कि, वह उसी दिन बीमार पड़ गए जिस दिन प्रधानमंत्री वाराणसी में अपना नामांकन पत्र दाखिल कर रहे थे। यह साफ है, मुझे उनका पूरा समर्थन प्राप्त हो रहा है। मुख्यमंत्री के करीबी सूत्रों ने यद्यपि, दावा किया कि, उनको “फ्तू” जैसे लक्षण थे और सोमवार रात्रि को अपने करीबी दोस्त और वरिष्ठ भाजपा नेता,जिसने दस साल से ज्यादा उनके सहायक के रूप में काम किया, सुशील

कुमार मोदी के निधन के समाचार सुनने के बाद से वे उदास थे।

चारधाम यात्रा ...

(प्रथम पृष्ठ का शेष) गया। अब स्थिति सामान्य है हालांकि यात्रा सुचारु रूप से चल रही है। गढ़वाल मंडल के कमिश्नर विनय शंकर पांडे ने बुधवार को बताया कि चारधाम यात्रा के दौरान अब तक 1.1 लोगों की मौत हो चुकी है। इनमें से 4 को डायबिटीज के साथ-साथ ब्लड प्रेशर की भी शिकायत थी।

‘ अमेरिका को चाबहार पोर्ट के परिप्रेक्ष्य में छोटी सोच नहीं रखनी चाहिये’

भारत पर प्रतिबंध लगाने की अमेरिका की ओर से आई धमकी के बाद विदेश मंत्री एस. जयशंकर ने कड़ी प्रतिक्रिया दी

वाई भारत मैटर्स के बॉंगला अनुवाद के विमोचन के मौके पर यह बात कही। जयशंकर ने कहा, मैंने कुछ बयान देखे हैं। लेकिन मैं समझता हूँ कि यह मामला लोगों की समझ, संवाद की असल में यह सभी के लिए फायदेमंद है। इस बात को समझना चाहिए मैं समझता हूँ कि लोगों को छोटी सोच नहीं रखनी चाहिए। विदेश मंत्री ने अमेरिका

■ **विदेश मंत्री जयशंकर ने कहा कि, इस डील से पूरे क्षेत्र को ही फायदा मिलेगा। ऐसे अहम प्रोजेक्ट को लेकर छोटी सोच रखना ठीक नहीं है।**

को उसका इतिहास भी याद दिलाया। जयशंकर ने कहा, क्या उन्होंने पहले यह नहीं किया था। उन्हें खुद अपना ही पुराना रुख चाबहार बंदरगाह पर देखना चाहिए। अमेरिका इस प्रोजेक्ट को लेकर एक दौर में उत्साहित था और उसका मानना था कि यह अहम है। हम इस पर काम करेंगे। इससे पहले मंगलवार को अमेरिका